

Bagt paýlaýan perişdeler

Category: Hekaýalar, Kitapcy

написано kitapcy | 22 января, 2025

Bagt paýlaýan perişdeler BAGT PAÝLAÝAN PERIŞDELER

Bagt paýlaýan perişdeleriň ulusy golastyndaka ýüzlendi:

- Iki agyz sözde hasabat ber.
- Ýaşap ýör. Işine gatnaýar. Nämedir bir zada umyt edýär.
- Nämä?
- Belli bir zat aýtmak kyn. Men oňa iki gezek bagtly düşem görkezdim welin göresi gelenok. Tisginip oýanaýr-da, «Işde ýadadym, indem düşşlerden ýaňa ýatyp bolanok» diýýär.
- Işde nähili?
- Hemmeler ýaly. Ýolbaşçylary. Gaýda-gaýmalaşyk. Gybat.
- Ýolbaşçylary ýowuzmy?
- Ýolbaşçylarymy, ýolbaşçy ýolbaşçy bolar-da. Hemme ýerdäki ýaly. Ýöne nämüçindir ol ondan ätiýaç edýär.
- Gorkusyny kowmadyňmy?
- Öz-özünden düşnükli ahyr. Heniz işine baryýaka, ýolda kowdum. Ganatymy depesinden pel-pelletdimem. Hatda bulutlaram kowdum. Ýalpyldap duran günü görer ýaly ganatymyň ujy bilen gulagynyň ujuna çalaja ýelmäbem goýberdim.
- Ýolda-yzda dagy ruhyňy göteriji atyr sepinen, beýik ökjeli köwüş geýen görmegeýje zenan maşgala bilen dagy gabatlaşdyraýmadyňmy?!
- Göwnüme degýäňiz, halypa... awtobusda burny burnuna deger ýalam etdim.
- Ýeri onsoň neneň?
- Hiç neneň. «Bagyşlaň!» diýdi-de ýene öz pikirleri bilen gümra boluberdi.
- Işden soňra näme?!
- Dükanlar. Telewizor. Uky.
- Telewizoryny döwmedimi?!
- Döwdi-le, ýöne nämüçindir ýene täzesini satyn aldy.
- Şeý diýsene! Dynç günleri näme?!
- Günortana çenli ýatýar. Soň öýüni ýygnaşdyrýar. Agşamara

bolsa – dostlary. Bolgusyz gürrüňler. Käte içäýýärem. Ýarygijede öýüne gaýdýar. Irdem näme kellagyrysna çydam edip bilmän ýatandyr. Içmedik günem telewizoryň önünde.

– Ol tanyşdyrdym diýýän zenan maşgalaň näme?!

– Öýlerine gaty golaý ýerde ýaşaýar. Üç öý aňry ýanlarynda. Ikisiniňem bir dükandan azyk alyp biljek ýerini hem tapdym. Şol bir dükana-da barýarlar.

– Haryt alanda ýa pul tölände göreçleri kaklyşar ýaly edäýseň bolmaýarmy?!

– Hemme zat bolmalysy ýaly. Käwagt meýilnamadanam çykmary bolýan – awtobuslaryň duralgasynda, baýramçylyklarda.

– Täleýnama boýunça ykbal ýordumyna seredäýmediňmi?!

– Seretdim-le gabat gelýär. Bar gürrüňem şonuň gabat gelýänliginde-dä... men düşüniip bilemok. Onuň ýaşap bilşi şeýle. Men-ä mundan artyk çydap bilemok! Ýerine ýetirer ýaly ýumuş däl-ä bu!

– Gürrüňiňi bes et! Bagtly durmuşy çyny bilen isläri ýaly derhal täsir edýän serişdeleriň sanawy hany?! Nirede!

– Ynha ol, hojaýyn. Dümew, ysytma ýanynyň samramasy bilen. Pul ýitirmek. Harajat ýetmezçiligi. Awtoulag heläkçiligi...

– Besdir. Aýak çekewer... Men eýýäm şeýle mazmundaky hasabatlaryňzyň iki yüz segsen başinjisini diňleýän. İşlemegi düýbünden ýatdan çykarypsyňyz. Näme diýse-ne, ugurdaş akymda hereket edýän perişdeler bilen habarlaş-da, beýik Söýgüniň adyndan aňrujy kabul edip boljak zatlary almaga, pevdalanmaga synanyş. Nämedir bir zat tap-how!

– Eger-de, nämedir bir zat saýlamaly bolsa...

Hudaýyň size peşgeş berýän bagtyny görmegi başaryň, ony peýdalanyň. Şonda Allanyň bagt paýlaýan perişdeleri iň soňky mümkinçilikleri gözläp kösenmeli bolmazlar.

Aşyrmät GARLY. Hekaýalar